

حضرت مولانا امین گل صاحب مدظلہ

صدر مدرس مدرسہ عربیہ اسلامیہ

# التبرک بآثار الصالحین

آثار صالحین کے تبرک کے متعلق برائے و عارضت چند احادیثِ مقدسہ نقل کر کے پیش کر رہا ہوں، تاکہ یہ ثابت ہو سکے کہ یہ طریقہ مسنونہ سلفِ صلحاء سے منقول ہو کر چلا آ رہا ہے۔ اور کسی نے اسکو برا نہیں سمجھا ہے۔

عن اسماء بنت ابی بکر الصدیق رضی اللہ تعالیٰ عنہا انھا اخرجتہ جیبۃ طیالینتہ کسریۃ وانیۃ لھا لبنتہ (رقعة فی جیب القمیعہ نوحی) دیباج و فرجیہا مکفونین بالدیباج فقالت ہذہ کانت عند عائشہ حتی قبضت فقبضتہا وکان النبی صلی اللہ علیہ وسلم یلبسہا فتخرج لغسلہا للرضی

نستشفی بھا. آ۵ (۵۲۵ مسلم ۲۵ ص ۱۹)

حضرت اسماءؓ سے روایت ہے کہ انہوں نے ایک طیلسانی کسروانی جیبہ نکالا جس کے گریبان اور دونوں چاک پر ریشم کی سنیان لگی تھی۔ اور کہا کہ رسول اللہ صلی اللہ علیہ وسلم کا جبہ ہے۔ جو حضرت عائشہؓ کے پاس تھا۔ ان کی وفات کے بعد میں نے ان سے لے لیا۔ حضور علیہ السلام اسکو پہنا کرتے تھے ہم اسکو پانی میں دھو کر وہ پانی بیماروں کو پلا دیتے ہیں، شفا حاصل کرنے کیلئے (راس الرابعین ص ۵۲۵ حکیم الامت عثمانی المتوفی ۱۳۶۲ھ)

اس حدیث شریف کی شرح میں امام نوویؒ المتوفی ۶۷۹ھ فرماتے ہیں کہ اس حدیث میں دلیل ہے کہ صالحین کے آثار اور ان کے مبارک کپڑوں سے تبرک حاصل کرنا مستحب ہے۔  
وفیہ دلیل علی استحباب التبرک بآثار الصالحین وثیابہم. آ۵. نوحی ص ۱۹.

ہجرتِ نبویؐ کے اولین دور اور ابتدائی ایام میں جب حضور اقدس صلی اللہ علیہ وسلم حضرت ابراہیم انصاریؒ کے مکان میں تشریف فرما ہو کر سکونت پذیر ہوئے تھے، اور کھانا بھی وہ

اپنے گھر میں پکار بھیجنے لگے۔ تو ان کا معمول تھا کہ جب وہ بچا ہوا طعام دربار رسالت سے واپس  
 ان کے ہاں پہنچ جاتا، تو جس جگہ پر حضور علیہ الصلوٰۃ والسلام کی انگلیوں کے نشان پاتے۔ تو انہی مقامات  
 سے تبرک کھا لیا کرتے۔ فاذا جئتی الیہ سیال عن موضع اصابعہ یتبع موضع اصابعہ صلی اللہ  
 علیہ وسلم۔ مسلم شریف ص ۱۸۳۔

امام نووی فرماتے ہیں کہ اس سے اہل الخیر کے بقیہ طعام سے تبرک حاصل کرنا ثابت ہوا۔  
 ففیہ التبرک بآثار اهل الخیر فی الطعام وغیرہ آہ۔ نووی ص ۱۸۳۔ اور سلف صالحین کا  
 بھی یہی قاعدہ تھا۔ ونقلوا ان السلف کانوا یتبعون افضال هذه الفضلة المذكورة  
 وهذا الحديث اصله ذلك كله (نووی ص ۱۸۳۔)

## صالحین کے لباس سے تبرک

کسی صحابی نے اپنے ہاتھ کی بنی ہوئی چادر دربار رسالت میں بیدیں غرض پیش کی کہ حضور  
 علیہ الصلوٰۃ والسلام اسکو پہن لیں۔ اللہ کی شان رکھیے، اسی وقت حضور علیہ الصلوٰۃ والسلام کو  
 ضرورت بھی تھی، حضور نے قبول فرما کر پہن لی۔ اتفاقاً ایک صحابی نے درخواست پیش کی کہ  
 یا رسول اللہ! مجھے عنایت کیجئے۔ حضور نے فرمایا: بہت خوب سے لو۔

حضور اقدس صلی اللہ علیہ وسلم کے چلے جانے کے بعد صحابہ کرام اسکو ملامت کرنے لگے  
 کہ تم کو خوب معلوم ہے کہ حضور علیہ الصلوٰۃ والسلام کسی سائل کا سوال زد نہیں کرتے اور ان کو ضرورت  
 تھی مگر تم نے مانگ لی۔ ایسا کرنا ٹھیک نہیں تھا۔ صحابی نے جواباً کہا کہ میں نے اس لئے مانگی  
 کہ شاید میں اس میں برکت کے بعد کفنا یا جاؤں۔ اور یہ تبرک مجھے نصیب ہو جائے۔

فلما قام النبی صلی اللہ علیہ وسلم لامرہ اصحابہ، فقالوا ما احسننت حین رایت النبی صلی  
 علیہ وسلم اخذها (ابردہ) محمداً الیہ۔ ثم سألته ایاها۔ وقد عرفت انه لا یسأل شیاً  
 فیمنعہ۔ فقال رجوتہ برکتہا۔ حین لبسنا النبی صلی اللہ علیہ وسلم لعلن اکتفن فیہا۔  
 رواہ البخاری عن سہل ابن سعد ص ۲۹۲۔

عن ام عطیہ فی قصة غسل زینب بنت النبی صلی اللہ علیہ وسلم وتکفنها قالست  
 فالتقی حقوة فقال اشعرنها ایاہ۔ متفق علیہ (مشکوٰۃ ص ۱۵۰)  
 اس حدیث شریف کا ترجمہ میں خود نہیں کرتا۔ بلکہ حکیم الامت علامہ تھانوی المتوفی ۱۳۶۲ھ کا

حرم پیش کرنا ہوں۔ وہ فرماتے ہیں: حضرت ام عطیہ رضی اللہ عنہا حضرت زینب بنت رسول اللہ صلی اللہ علیہ وسلم کے غسل و کفن کے واقعہ میں روایت کرتی ہیں کہ حضور صلی اللہ علیہ وسلم نے اپنا تہ بند ہمارے پاس ڈال دیا کہ اس کو مر جوڑ کے بدن سے ماس کر کے پہناؤ۔ یعنی سب سے نیچے اس کو رکھو۔ (تاکہ اسکی برکت بدن سے متصل رہے)

حضرت شیخ عبدالحق صاحب المتون سنہ ۵۲ھ لغات شرح مشکوٰۃ میں اس حدیث کی شرح میں لکھتے ہیں کہ یہ حدیث آثار و طبوسات صالحین سے برکت لینے میں اصل ہے۔ معلوم ہوا کہ تبرکات سے برکت حاصل کرنے کا ایک یہ بھی طریقہ ہے کہ بعد موت کے اس کو کفن میں رکھ دیا جائے۔ (مرا عطا شریفہ رأس الرابعین ص ۵۲ اور حکیم الامت تھانوی) رئیس الادب شاہ فقیر اللہ صاحب مکتوبات میں فرماتے ہیں:

وَأَوْصَى عُمَرُ بْنُ عَبْدِ الْعَزِيزِ أَنْ يَدْفَنَ مَعَ شَعْرَكَانِ عِنْدَهُ مِنْ شَعْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَ إِذَا مِتَ فَاجْعَلُوهُ فِي كَفْنِي فَفَعَلُوا ذَلِكَ وَرَوَى مُحَمَّدُ بْنُ سَعْدٍ كَاتِبَ الْوَأَقْدَى بِسَنَدِهِ فِي طَبَقَاتِهِ عَنِ ابْنِ إِسْمَاعِيلَ أَنَّهُ احْتَضَرَ مَعَاوِيَةَ وَأَوْصَى أَنْ يَكْفَنَ فِي قَمِيصِ كَسَاهُ آيَا رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنْ يَجْعَلَ مِنْ مَائِلِ جِسَدِهِ دَكَانَ عِنْدَهُ قَلَامَةَ انْفِخَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَوْصَى أَنْ يَسْمَعَ وَيَجْعَلَ فِي عَيْنَيْهِ وَنَمْرَةً وَقَالَ افْعَلُوا ذَلِكَ بِي - وَفَعَلُوا بِي وَبِغَيْرِي

الرحم الراحمين۔ (مکتوبات شاہ فقیر اللہ صاحب السید العلوی ص ۱۴۳ مکتوب چہل ویکم)

حاصل یہ ہے کہ امیر عبد العزیز نے وصیت فرمائی کہ حضور اقدس صلی اللہ علیہ وسلم کے مرنے مبارک کو میرے کفن میں رکھ کر میرے ساتھ دفنایا جاوے۔

۲۔ مرتے وقت حضرت امیر معاویہ نے وصیت کی کہ مجھے اس قمیص میں کفایا جائے۔

جو حضور علیہ الصلوٰۃ والسلام نے مجھے پہنائی تھی۔ اور میرے پاس جو تراسیدہ ٹکڑے حضور اکرم صلی اللہ علیہ وسلم کے مبارک ناخنوں کے محفوظ ہیں وہ پس کر میرے منہ اور میری آنکھوں میں ڈالا جائے۔ پھر میرا اور میرے رحیم پروردگار کا معاملہ ہوگا۔ تم لوگ بیچ سے نکل جاؤ۔ اور مجھے اکیلا اس کے سامنے رکھ چھوڑو۔ وہی ارحم الراحمین ہے۔

## مبارک پسینہ

ایک موقع پر حضرت انس بن مالک کی والدہ ام سلیم حضور اقدس صلی اللہ علیہ وسلم کا مبارک پسینہ



اپنی بوتل میں جمع کر رہی تھیں۔ جبکہ حضور اکرم صلی اللہ علیہ وسلم سو رہے تھے۔ بیدار ہو کر حضور اقدس صلی اللہ علیہ وسلم نے پوچھا۔ یہ کیا کر رہی ہو۔؟ ام سلمہ نے کہا کہ بامید برکت اپنے بچوں کیلئے (جمع کر رہی ہوں) حضور صلی اللہ علیہ وسلم نے اسکی تحسین کی۔ اور فرمانے لگے کہ ٹھیک ہے۔ تم اپنی مراد میں کامیاب ہو گئی۔

فَفَرَعُ (اسْتَيْقَظَ مِنْ نَوْمِهِ) النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَا تَصْنَعِينَ يَا أُمَّ سَلِيمَ؟ فَقَالَتْ يَا رَسُولَ اللَّهِ! نَرْجُو بَرَكَتَهُ فَقَالَ أَصَبْتَ آه (مسلم شریف ص ۲۵۶ باب طيب عرقه من الله عليه وسلم والبرک به)

حضور اقدس صلی اللہ علیہ وسلم نے اپنے مبارک پینہ کو تبر کا لینے اور جمع کرنے والی عورت ام سلمہ کی تحسین کی۔ اور منع نہیں فرمایا۔

حضور اقدس صلی اللہ علیہ وسلم جب نماز صبح سے فارغ ہوتے۔ تو خدام مدینہ پانی کے برتن بھر بھر کرا لیتے۔ تاکہ حضور علیہ الصلوٰۃ والسلام اپنے مبارک اور پاکیزہ ہاتھ اس میں ڈبو دیں۔ اور لوگ تبرک حاصل کریں۔ راوی حضرت انس بن مالک فرماتے ہیں کہ بسا اوقات ایسا بھی ہو جاتا کہ لوگ سخت سردی کے موسم میں پانی لے آتے۔ اور حضور اقدس صلی اللہ علیہ وسلم اس میں بھی اپنا مبارک ہاتھ ڈبو دیتے۔

عن انس بن مالك قال كان النبي صلى الله عليه وسلم اذا صلى الغداة جاءه خدام المدينة بأنيتهم فيها الماء - فأيؤتى باناء الأعمس يده فيه ورجلها في العداة البارحة فيخمس يده فيها آه (مسلم شريف ص ۲۵۶ باب قرب صلى الله عليه وسلم من الناس وتبركهم به وتواضع لهم -

اسکی شرح میں امام نووی المتوفی ۶۷۶ھ فرماتے ہیں :

وفيه التبرك باثار الصالحين وبيان ما كانت الصحابة عليه من التبرك باثاره صلى الله عليه وسلم وتبركهم باذخاله يده الكريمة في الأنيته آه نووی علی المسلم ص ۲۵۶

